

ДРУШТВО ЗА ПРОИЗВОДСТВО НА ПРЕДИВО И КОНЕЦ  
ВЕТЕКС АД ВЕЛЕС

ГОДИШЕН ИЗВЕШТАЈ  
НА  
АКЦИОНЕРСКОТО ДРУШТВО  
ВЕТЕКС ВЕЛЕС  
ЗА РАБОТАТА ВО ДЕЛОВНАТА 2018 ГОДИНА

Април 2019

## 1. ОПШТИ ИНФОРМАЦИИ

- Назив на друштво: Друштво за производство на предиво и конец ВЕТЕКС АД Велес, број на регистарска влошка во Централниот Регистар на РМ 02007557?-4-03-000, регистрирано според Законот за трговски друштва во Основниот суд Скопје1 во Скопје и е запишано според Решение Трег.број 829/98 од 06.01.1999 година
- Седиште: ул. Вардарска бр.50, општина Велес град Велес
- Позначајни дејности кои ги извршува: подготовка и предење на текстилни влакна
- Основач: ВЕТЕКС АД Велес, 100.00 % сопственик
- Број на вработени: 176, со степен на образование:
  - ВСС Електро-технички факултет - 1
  - ВСС Економски факултет - 3
  - ВСС Филозовски факултет - 1
  - ВШСС Текстилен факултет - 1
  - ВШСС Педагошки факултет - 1
  - ССС Средно образование - 74
  - ССП Стручна подготовка - 72
  - Основно образование - 23
- Сопственичка структура: приватна сопственост.

Во статутот на Ветекс АД Велес донесен од страна на Собранието на АД се утврдени одредби кои го регулираат целокупното работење на АД како и органите на управување и раководење и тоа:

- . Собрание на друштвото
- . Управен одбор
- . Надзорен одбор

Согласно член 75 од Статутот на Акционерското друштво за производство на предиво и конец ВЕТЕКС АД , Управниот одбор на друштвото го изготви овој извештај.

Извештајот е работен на основа работата на Управниот одбор во текот на 2018 година и на основа на податоците и информациите од сметководствените и други евиденции на друштвото.

Произведени се 485 тон разни типови и нумерации на конци и предива со памучен и памучно-синтетски состав и тоа конци за рачна работа , конци за хеклање , конци за шиене и конци за везење.

### ТРОШОЦИ

Опис	ед. мерка	Количина
Памук	тон	465
Синтетски влакна	тон	12.96
Природни влакна	тон	0.3
Бои	тон	7.9
Хемикалии	тон	759
Електрична енергија	MW	3.400
Мазут	тон	1.065
Плин	лит	9.438

За остварување на производството направени се погоре прикажаните трошоци на основните сировини, репроматеријали и

енергија:разни типови на памук (турски, giza 86 , giza 88 идр.) , разни типови на синтетски влакна (filament, viskoza, štapel,sea sel), разни видови на бои, хемикалии и помошни средства. Анализата на трошоците зборува за економично трошење, што не значи дека сеуште нема простор за намалување на трошоците

Во 2018 година реализирани се 478.9 тони на конци и предива.Бројките покажуваат дека се што е произведено е реализирано.

#### ФИНАНСИСКИ РЕЗУЛТАТИ ПРЕТСТАВЕНИ ВО БИЛАНСОТ НА УСПЕХОТ

Опис	Износ
<b>Вкупни приходи</b>	298.769.434
Приходи од продажба	295.307.809
Останати деловни приходи	3.461.625
Залихи	11.321.888
<b>Вкупни расходи</b>	295.481.220
Материјални трошоци за сировини и материјали	124.795.066
Трошоци за енергија	43.596.127
Транспортни услуги	7.831.571
Услуги за пакување	9.990.000
Услуги за одржување и заштита	4.567.154
Комунални услуги	995.129
Услуги за обезбедување,шпедиција КХВ,ЦДХВ	1.479.164
Трошоци за вработени	66.759.222
-нето плати	39.052.486
-придонес	15.513.243
-даноци	2.694.811
-други лични примања,сл.патувања,исхрана,превоз	9.498.682
Амортизација	8.203.909
Вредносно усогласување на побарувањата	13.479.444
Трошоси за репрезентација	1.715.311
Трошоци за други извршени услуги	2.768.218

Опис	Износ
Трошоци за осигурување	1.652.317
Банкарски трошоци и други даноци	601.562
Расходи за камати и курсни разлики	269.254
Набавна вредност на продадена стока	1.231.362
Судски трошоци	242.214
Трошоци за извоз	3.365.141
Трошоци за данок на имот	268.036
Трошоци за обука и сертификати	928.490
Трошоци за ревизија	184.500
Регистрација, анализа вода, систематски прегл. и др	269.185
Набавна вредност на опрема	288.844
Добивка пред оданочување	14.610.102
Данок од добивката	1.287.769
Добивка по оданочување	13.322.333
Законски резерви	666.117
Добивка за деловната година	12.656.216

Согласно одлуката број 03-73/15 усвоена на собранието на акционерите од 29.05.2018 година со која добивката во 2017 година во износ од 9.949.657,00 денари беше распоредена во акумулирана добивка за идни инвестиции за набавка на опрема. Управниот одбор известува дека : во текот на 2018 година извршено е тековно одржување на градежните објекти и извршени се градежни работи во износ од 452.941,00 денари. За одржување на опремата, машините и другите основи средства извршени се инвестиции за резервни делови во износ од 10.723.878,00 денари. Од реинвестираната добивка искористени се 6.160.111,00 денари за набавка на машина ИНТЕМА, машина АЛМА ,2 вилушкари, компјутер и фрижидер. Со ваквите инвестиции извршено е реинвестирање на остварената добивка од 2017 година. Со постојано и домаќинско одржување на основните средства се овозможува производниот процес да се одвива нормално без поголеми застои, кое

влијае на остварување на производствените и финансиските резултати во друштвото.

## ПОЛИТИКИ ВО 2019 ГОДИНА

- Потрага по пазар за набавка на квалитетни сировини и материјали по најповолни услови;
- Заштеда и рационално користење на енергенсите;
- Изработка на нови видови еко производи;
- Проширување на пласманот на производите на нови пазари;
- Вложувања на напори за навремена наплата на побарувањата и навремено плаќање на обврските кон добавувачите;
- Изготвување на проекти за добивање на интегрирани еколошки дозволи согласно законските прописи во земјата ,и аплицирање за добивање поволни банкарски кредити од ЕБРД со поволни камати и грејс периоди на враќање;
- Вложување во подобрување на условите за работа во производните погони согласно законите за заштита и безбедност при работа

Остварувањето на погоре зацртаните политики ќе резултира со повисоки производни резултати кои ќе се одразат на остварување на поголеми финансиски резултати на Друштвото со можен ризик од случувањата во земјите во кои се пласираат производите.

**ИЗВЕШТАЈ**  
за резултатите од контролата  
над управувањето и раководењето со друштвото  
во деловната 2018 година

Членовите на Надзорниот одбор, согласно одредбите од Статутот на Друштвото за производство на предиво и конец ВЕТЕКС АД Велес, како и во согласност со Законот за трговските друштва, во текот на деловната 2018 година вршеа контрола над управувањето со друштвото, односно го контролираа работењето на членовите на Управниот одбор. Контролата се спроведуваше со проверка на книгите, документите, имотот, состојбата на благајната и на другите показатели кои го прикажуваат работењето на друштвото, како и со постојан и непосреден увид во работата на членовите на Управниот одбор.

Согласно законските рокови и промената во законската регулатива, Управниот одбор изготви годишна сметка и консолидирана сметка на ВЕТЕКС АД и ВЕ-КО ДООЕЛ Велес како извештај за работењето на друштвото во деловната 2018 година, а врз основа на вака изготвените документи беше донесена предлог одлуката за распоредување на остварената добивка за финансиската година.

Врз основа на одлуката број 03-73/20 од 29.05.2018 година со која ТП „РЕВИЗОР БАБАМОВЕЕ Струмица“ беше именуван за ревизор на годишната сметка за 2017 година, истото изврши ревизија и достави писмен извештај. Ревизорските извештаи заедно со годишните сметки, годишниот извештај за работењето на друштвото во текот на деловната 2018 година и предлог одлуката за распоредување на остварената добивка за финансиската година, беа благовремено доставени од страна на Управниот одбор. Врз основа на доставениот извештај за извршената ревизија, во кој што е утврдено дека сметководствените работи, годишните сметки и годишниот извештај одговараат на законските одредби, како и од увидот во гореспоменатата документација, Надзорниот одбор изврши комплетна контрола на поднесените ревизорски извештаи и во целост го прифати мислењето на ревизорската куќа.

Надзорниот одбор, односно неговите членови, во целост се согласуваат со мислењето на ревизорот дека финансиските извештаи даваат вистинска и објективна слика на финансиската состојба на ВЕТЕКС АД Велес заклучно со 31.12.2018 година, како и неговата финансиска успешност и готовинските текови за годината која што завршува тогаш во согласност со Законските прописи на Република

Македонија, Меѓународните сметководствени стандарди и Меѓународните стандарди за Финансиско Известување.

Надзорниот одбор, врз основа на претходно наведеното, предлага да се усвои годишната сметка на Ветекс АД Велес, консолидирана сметка на Ветекс АД Велес, да се донесе Одлука за распоредување на остварената добивка за финансиската 2018 година согласно предлог одлуката, како и да се одобри работата на членовите на Управниот одбор.

Управен одбор